

महाराष्ट्र शासन

वित्त विभाग

परिपत्रक क्रमांक वेपुर. १२९०/प्र.क्र. १३/सेवा-१०,  
मंत्रालय, मुंबई ४०० ०३२, दिनांक १२ फेब्रुवारी १९९०

- पहा.—(१) शासन अधिसूचना, वित्त विभाग, क्रमांक वेपुर. १२८८/१५४/सेवा-१०, दिनांक १ ऑक्टोबर १९८८.  
(२) शासन निर्णय, वित्त विभाग, क्रमांक वेपुर. १२८८/५७९/सेवा-१०, दिनांक १४ ऑक्टोबर १९८८.

परिपत्रक

महाराष्ट्र नागरी सेवा (सुधारित वेतन) नियम, १९८८ नुसार अराजपत्रित कर्मचाऱ्यांसाठी तदर्थ वेतनवाढीची तरतूद करण्यात आलेली आहे. सदर नियमांच्या नियम ८ खालील टीप १ नुसार तदर्थ वाढी “वैयक्तिक वेतन” म्हणून मानण्यात येतील आणि त्या सर्व प्रयोजनांसाठी म्हणजेच वेतननिश्चिती, रजावेतनाचा हिशेब, भत्ते व निवृत्तिवेतन यासाठी विचारात घेतल्या जातील अशी तरतूद करण्यात आली आहे. वर अनुक्रमांक (२) येथे नमूद केलेल्या दिनांक १४ ऑक्टोबर १९८८ च्या शासन निर्णयानुसार जे कर्मचारी त्यांच्या सुधारित वेतनश्रेणीच्या कमाल टप्प्यावर पोहचतील त्यांना त्यांच्या संबंधित श्रेणीच्या कमाल टप्प्यावर दर दोन वर्षे पूर्ण केल्यानंतर एक यानुसार कमाल तीन वेतनोत्तर वेतनवाढी अनुज्ञेय करण्यात आलेल्या आहेत. ही वेतनोत्तर वेतनवाढ “वैयक्तिक वेतन” म्हणून समजण्यात येईल आणि कामावर असताना/बदली झाल्यानंतर करावयाच्या प्रवासासाठी किंवा रजा प्रवास सवलतीसाठी रेल्वेचा वर्ग ठरविणे यासहित नेहमीच्या नियमाखाली अनुज्ञेय असलेल्या सर्व प्रयोजनांसाठी विचारात घेण्यात येईल असेही सदर शासन निर्णयामध्ये नमूद करण्यात आलेले आहे. सुधारित वेतनश्रेणीमधील वेतनावर महागाई भत्त्याची रक्कम परिगणित करताना सुधारित वेतनश्रेणीमधील फक्त “मूळ वेतन” विचारात घेण्यात यावे, विशेष वेतन, प्रतिनियुक्ती भत्ता, विशेष भत्ता किंवा इतर कोणत्याही नावाने वेतनात समाविष्ट होणारी कोणतीही जास्तीची रक्कम विचारात घेण्यात येऊ नये असे शासनाचे आदेश आहेत. त्यामुळे महागाई भत्त्याची रक्कम परिगणित करताना तदर्थ वाढ आणि वेतनोत्तर वेतनवाढ यांची रक्कम विचारात घेण्यात यावी किंवा कसे असा मुद्दा उपस्थित करण्यात आला आहे.

२. शासन असा खुलासा करीत आहे की, ज्या कर्मचाऱ्यांना सुधारित वेतनश्रेणीमध्ये नियमित वेतनवाढ अनुज्ञेय होत नाही त्या कर्मचाऱ्यांच्या वेतनामध्ये वृद्धी व्हावी या हेतूने शासनाने तदर्थ वाढ आणि कमाल वेतनोत्तर वेतनवाढ लागू केल्या आहेत. त्यामुळे ह्या वाढी नियमित वेतनवाढीसारख्याच आहेत. परिणामतः या वाढींना “वैयक्तिक वेतन” म्हणून जरी संबोधण्यात आलेले असले तरी या वेतनवाढी मूळ वेतनाचाच भाग असल्यामुळे महागाई भत्त्याची परिगणना करण्यासाठी तदर्थ वाढ आणि वेतनोत्तर वेतनवाढ विचारात घेण्यात यावी.

३. वित्त विभागाच्या दिनांक १४ ऑक्टोबर १९८८ च्या निर्णयानुसार सुधारित वेतनश्रेणीच्या कमाल टप्प्यावर पोहचल्यानंतर वेतनोत्तर वेतनवाढ अनुज्ञेय आहे. कमाल वेतनोत्तर वेतनवाढ मंजूर करताना वेतनश्रेणीच्या कमाल टप्प्यामध्ये तदर्थ वेतनवाढीचा समावेश असेल किंवा कसे असाही मुद्दा उपस्थित करण्यात आला आहे. या संदर्भात शासन असा खुलासा करीत आहे की, ज्या कर्मचाऱ्यांना तदर्थ वेतनवाढ अनुज्ञेय आहे त्या कर्मचाऱ्यांच्या बाबतीत कमाल वेतनोत्तर वेतनवाढीच्या प्रयोजनार्थ त्यांच्या संबंधित वेतनश्रेणीच्या कमाल टप्प्यामध्ये संबंधित कर्मचाऱ्याला अनुज्ञेय असलेल्या संख्येइतक्या तदर्थ वेतनवाढीचाही समावेश असेल. शासन असाही खुलासा करीत आहे की, सुधारित वेतनश्रेणीमध्ये वेतननिश्चिती करताना ज्या प्रकरणी कर्मचाऱ्यांना काल्पनिक वेतनवाढी अनुज्ञेय असतील त्या प्रकरणी कमाल वेतनोत्तर वेतनवाढीच्या प्रयोजनार्थ त्यांच्या संबंधित वेतनश्रेणीच्या कमाल टप्प्यामध्ये संबंधित कर्मचाऱ्याला अनुज्ञेय असलेल्या संख्येइतक्या काल्पनिक वेतनवाढ आणि तदर्थ वेतनवाढ या दोहोंचा समावेश असेल. ज्या कर्मचाऱ्यांना काल्पनिक तदर्थ वेतनवाढ अनुज्ञेय नाही त्यांच्या बाबतीत त्यांच्या संबंधित सुधारित वेतनश्रेणीच्या कमाल टप्प्यामध्ये बदल होणार नाही.

महाराष्ट्राचे राज्यपाल यांच्या आदेशानुसार व नावाने,

सुधीर स. जाधव,  
शासनाचे अवर सचिव.

प्रति

महालेखापाल-१ (लेखा व अनुज्ञेयता), महाराष्ट्र, मुंबई,  
महालेखापाल-२ (लेखा व अनुज्ञेयता), महाराष्ट्र, नागपूर,  
महालेखापाल-१ (लेखापरीक्षा), महाराष्ट्र, मुंबई,  
महालेखापाल-२ (लेखापरीक्षा), महाराष्ट्र, नागपूर,  
अधिदान व लेखा अधिकारी, मुंबई,  
निवासी लेखापरीक्षा अधिकारी, मुंबई,  
राज्यपालांचे सचिव,  
मुख्य मंत्र्यांचे सचिव,  
सर्व मंत्री आणि राज्यमंत्री यांचे स्वीय सहाय्यक,  
मंत्रालयीन विभाग,  
सर्व विभागीय आयुक्त,  
मंत्रालयाच्या सर्व विभागांखालील विभाग प्रमुख व कार्यालय प्रमुख,  
\*प्रबंधक, उच्च न्यायालय (मूळ शाखा), मुंबई,  
\*प्रबंधक, उच्च न्यायालय (अपील शाखा), मुंबई,  
\*सचिव, महाराष्ट्र लोकसेवा आयोग, मुंबई,  
\*सचिव, महाराष्ट्र विधानमंडळ सचिवालय, मुंबई,  
\*प्रबंधक, लोक आयुक्त व उप लोक आयुक्त यांचे कार्यालय, मुंबई,  
सिनियर रिसर्च ऑफिसर, पे रिसर्च युनिट, भारत सरकार, वित्त मंत्रालय (व्यय विभाग), खोली क्रमांक २६१, नॉर्थ ब्लॉक, नवी दिल्ली,  
संचालक, लेखा व कोषागारे, मुंबई,  
मुख्य लेखापरीक्षक, स्थानिक निधी हिशेब, मुंबई,  
उप मुख्य लेखापरीक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक/अमरावती,  
जनसंपर्क अधिकारी, मंत्रालय, मुंबई,  
सर्व जिल्हा परिषदांचे मुख्य कार्यकारी अधिकारी,  
सर्व जिल्हा परिषदांचे मुख्य लेखा व वित्त अधिकारी,  
सर्व जिल्हा कोषागार अधिकारी,  
वेतन पडताळणी पथक, मुंबई/पुणे/नागपूर/औरंगाबाद (प्रत्येकी ५ प्रती),  
वित्त विभागातील सर्व कार्यसिने,  
निवड फाईल, वित्त विभाग—सेवा-१०.

\*पत्राद्वारे